

భారత్-శ్రీలంక సైనిక సహకారంపై చర్చలు

శ్రీలంకను సందర్శించిన భారత సైన్యాధికారి రెండు దేశాల సైనిక నాయకుల భేటీ ద్వైపాక్షిక సంబంధాల బలోపేతానికి ప్రాధాన్యం



డెన్స్, మార్చి 4 (తరంగాలు ప్రతినీధి): భారత సైన్యంలోని సప్తశక్తి కమాండో అధ్యక్షుడు కమాండర్ మంజుందర్ సింగ్ శ్రీలంకను సందర్శించారు. ఈ సందర్భంగా ఆయన శ్రీలంక సైన్యాధిపతి బీకేజీఎం లనంత రోడ్డిగోతో సమావేశమయ్యారు. ఈ భేటీలో రెండు దేశాల సైనిక నాయకులు పరస్పర సహకారం, భద్రతా అంశాలు, శిక్షణ విధానాలు తదితర అంశాలపై చర్చించారు. సైనిక రంగంలో అనుభవాలు, పూర్వోక్త విషయాలపై కూడా పరస్పరం అభిప్రాయాలు పంచుకున్నారు. ఈ పర్యటన రెండు దేశాల మధ్య సైనిక సహకారాన్ని మరింత బలోపేతం చేయడంలో కీలకంగా నిలుస్తుందని అధికారులు తెలిపారు. పరస్పర విశ్వాసం, నమ్మకం పెంపొందించేందుకు ఈ భేటీ ముఖ్యమైనదిగా పేర్కొన్నారు. భారత్-శ్రీలంక మధ్య సైనిక సంబంధాలను మరింత బలోపేతం చేయడమే ఈ పర్యటన ప్రధాన ఉద్దేశమని అధికారులు వెల్లడించారు.

రక్షణ రంగానికి భారీ ఊతం

- వాయుసేన కోసం 60 మధ్యతరహా రవాణా విమానాల కొనుగోలు
- స్వదేశీ ఘాతక్ యుద్ధ డ్రోన్లకు అనుమతి
- సైన్యానికి 300 ధనుష్ హోవిల్లర్లు



న్యూఢిల్లీ, మార్చి 4 (తరంగాలు ప్రతినీధి): భారత రక్షణ సామర్థ్యాన్ని మరింత బలోపేతం చేయడానికి కేంద్ర ప్రభుత్వం సుమారు లక్ష కోట్ల రూపాయల విలువైన ఆధునికరణ ప్రణాళికకు ఆమోదం తెలిపింది. ఈ నిర్ణయంతో వాయుసేన, భూసేనలకు ఆధునిక సాంకేతిక సామర్థ్యాలు పెరుగుతున్నాయి. ఈ ప్రణాళికలో భాగంగా భారత వాయుసేనలో ప్రస్తుతం ఉపయోగిస్తున్న పాత అంటోనోవ్ ఏఎన్-32 రవాణా విమానాలను దశలవారీగా మార్చేందుకు 60 మధ్యతరహా రవాణా విమానాలను కొనుగోలు చేయనున్నారు. ఇందులో 12 విమానాలను నేరుగా విదేశాల నుంచి సిద్ధంగా కొనుగోలు చేయగా, మిగిలిన 48 విమానాలను దేశంలోనే తయారు చేయాలని నిర్ణయించారు. అదే విధంగా భారత రక్షణ పరిశోధన సంస్థ రక్షణ పరిశోధన అభివృద్ధి సంస్థ అభివృద్ధి చేస్తున్న స్వదేశీ సైల్వర్ యుద్ధ డ్రోన్ ఘాతక్ యుద్ధ డ్రోన్లు కూడా అనుమతి లభించింది. ఈ డ్రోన్లను శత్రు ప్రాంతాల్లో లోతైన దాడులు నిర్వహించేందుకు ఉపయోగించనున్నారు. భారత భూసేనకు కూడా ఈ ప్రణాళికలో భాగంగా 300 స్వదేశీ ధనుష్ హోవిల్లర్ తుపాకీలను అందించనున్నారు. ఇవి అధిక దూరం వరకు లక్ష్యాలను ధ్వంసం చేసే సామర్థ్యం కలిగిన ఆధునిక తుపాకీలు. అదనంగా స్వదేశీ కావేరి ఇంజన్ ఆధారంగా అభివృద్ధి చేసిన ఇంజినీస్ భవిష్యత్తులో ఘాతక్ వంటి డ్రోన్లకు వినియోగించే అవకాశాలు ఉన్నాయని రక్షణ వర్గాలు పేర్కొన్నాయి. ఈ ఆధునికరణ ప్రణాళికతో వాయుసేన రవాణా సామర్థ్యం, ఖచ్చితమైన దాడి సామర్థ్యం, భూసేన తుపాకీ దళాల బలం గణనీయంగా పెరుగుతుందని అధికారులు వెల్లడించారు.

యుద్ధంలోకి మమ్మల్ని లాగవద్దు

- స్పెయిన్ ప్రధాని సాంచెజ్
- శాంతిని కోరుకున్నందుకు ఆంక్షలు సరికాదని వ్యాఖ్య
- ట్రంప్ హెచ్చరికల నేపథ్యంలో స్పందన
- యుద్ధం మానవాళికి విపత్తు లని హెచ్చరిక

మాడ్రిడ్, మార్చి 4 (తరంగాలు ప్రతినీధి): మధ్యప్రాచ్యంలో కొనసాగుతున్న ఉద్రిక్తతలు అంతర్జాతీయ దౌత్య యుద్ధానికి దారితీస్తున్న నేపథ్యంలో స్పెయిన్ ప్రధాని పెడ్రో సాంచెజ్ కీలక వ్యాఖ్యలు చేశారు. మరో యుద్ధంలోకి తమ దేశాన్ని లాగవద్దని, శాంతిని కోరుకుంటున్నందుకు తమపై ఆంక్షలు విధించడం సరైనది కాదని ఆయన స్పష్టం చేశారు. అమెరికా అధ్యక్షుడు డొనాల్డ్ ట్రంప్ స్పెయిన్తో వాణిజ్య సంబంధాలను తెంచుకుంటామని హెచ్చరించిన నేపథ్యంలో సాంచెజ్ జాతిని ఉద్దేశించి ప్రసంగించారు. ఇరాన్పై యుద్ధం ప్రకటిస్తున్న దేశాల లక్ష్యాల్లో స్పష్టత లేదని ఆయన పేర్కొన్నారు. స్పెయిన్ ఎన్నడూ ఇలాంటి రక్తపాతాన్ని కోరుకోదని సాంచెజ్ అన్నారు. అమెరికా, ఇజ్రాయెల్, ఇరాన్ దేశాలు యుద్ధాన్ని ఆపాలని పలు దేశాలు చేసిన తీర్మానాల తర్వాతే తాము శాంతి కోరుతున్నామని గుర్తుచేశారు. ఒక దేశం చేసే చట్టవిరుద్ధ చర్యలకు మరో దేశం అదే విధంగా ప్రతిస్పందించడం వల్ల ప్రపంచానికి భారీ విపత్తులు తప్పవని ఆయన హెచ్చరించారు. యుద్ధం కొనసాగితే మానవాళికి తీవ్ర నష్టం జరుగుతుందని స్పష్టం చేశారు.



ఇరాన్ కొత్త సుప్రీం నేతను వదిలిపెట్టమని ఇజ్రాయెల్ హెచ్చరిక

సుప్రీం లీడర్పై దాడుల తర్వాత ఉద్రిక్తత కొత్త నేతను కూడా లక్ష్యంగా చేసుకుంటామని హెచ్చరిక అమెరికా సహకారంతో చర్యలు కొనసాగుతాయని ప్రకటన



టెల్ అవీవ్, మార్చి 4 (తరంగాలు ప్రతినీధి): ఇరాన్ తదుపరి సుప్రీం లీడర్గా ఎంపికయ్యే వ్యక్తిని కూడా నిర్మూలించడమే లక్ష్యంగా పెట్టుకుంటామని ఇజ్రాయెల్ రక్షణ మంత్రి ఇజ్రాయెల్్ కాట్స్ సంచలన వ్యాఖ్యలు చేశారు. ఇజ్రాయెల్, అమెరికా సంయుక్త దాడిలో ఇరాన్ సుప్రీం లీడర్ అలీ ఖమేనేని మృతి

చెందిన నేపథ్యంలో ఈ ప్రకటన వెలువడింది. ఖమేనేని మరణించి నాలుగు రోజులు గడిచినా అమెరికా, ఇజ్రాయెల్ దాడులు కొనసాగుతుండటంతో ప్రాంతీయ ఉద్రిక్తత మరింత పెరిగింది. ఇజ్రాయెల్ను నాశనం చేయాలనుకునే వారిని, అమెరికాను బెదిరించే వారిని ఎట్టి పరిస్థితుల్లోనూ వదిలిపెట్టబోమని

కాట్స్ హెచ్చరించారు. ప్రపంచాన్ని బెదిరించే విధంగా పనిచేసే ఏ నాయకుడినైనా అంతం చేస్తామని స్పష్టం చేశారు. ఇరాన్లో కొత్త సుప్రీం లీడర్గా ఎవరిని ఎన్నుకున్నా వారు ఎక్కడ దాక్కున్నా వదిలిపెట్టబోమని ఆయన తెలిపారు. అమెరికా భాగస్వామ్యంతో ఇరాన్ పాలన సామర్థ్యాలను పూర్తిగా నిర్వీర్యం చేసే చర్యలు కొనసాగుతాయని పేర్కొన్నారు. ఇదిలా ఉండగా, ఖమేనేని రెండో కుమారుడు ముజ్బబా ఖమేనేనిను ఇరాన్ సుప్రీం లీడర్గా ఎన్నుకునే ప్రక్రియ జరుగుతోందన్న వార్తలు వినిపిస్తున్నాయి. ఇస్లామిక్ రెవల్యూషనరీ గార్డ్ కోర్ట్ అతనికి బలమైన సంబంధాలు ఉన్నాయని, త్వరలో బాధ్యతలు చేపట్టి అవకాశముందని అంతర్జాతీయ వర్గాలు భావిస్తున్నాయి

మహిళా ఫైలట్లలో భారత్ ముందంజ

- ప్రపంచంలోనే అత్యధిక మహిళా ఫైలట్లు భారత్లో
- ప్రపంచ సగటుతో పోలిస్తే మూడు రెట్లు ఎక్కువ
- వాయుసేన, పౌర విమానయానంలో మహిళల ప్రతిభ



డెన్స్, మార్చి 4 (తరంగాలు ప్రతినీధి): విమానయాన రంగంలో మహిళల పాత్ర రోజురోజుకూ పెరుగుతోంది. ముఖ్యంగా మహిళా ఫైలట్ల సంఖ్యలో భారత్ ప్రపంచంలోనే ముందంజలో నిలుస్తోంది. భారతీయ విమానయాన సంస్థల్లో పనిచేస్తున్న మొత్తం ఫైలట్లలో సుమారు 15 శాతం మంది మహిళలే ఉండటం విశేషం. ప్రపంచ సగటు కేవలం 5 శాతం మాత్రమే ఉండగా, భారత్లో అది మూడు రెట్లు ఎక్కువగా ఉండడం గర్వకారణంగా భావిస్తున్నారు. పౌర విమానయాన రంగంలో పాటు సైనిక రంగంలో కూడా మహిళలు కీలక పాత్ర పోషిస్తున్నారు. భారత వాయుసేనలో కూడా మహిళా ఫైలట్లు విజయవంతంగా పనిచేస్తున్నారు. యుద్ధవిమానాలు, హెలికాప్టర్ల వంటి విభాగాల్లో మహిళలు తమ ప్రతిభను నిరూపిస్తూ ముందుకు

సాగుతున్నారు. విమానయాన రంగంలో మహిళల పెరుగుతున్న భాగస్వామ్యం దేశానికి గర్వకారణంగా మారింది. భారత వాయుసేన మహిళలను ఫైలట్లుగా నియమించడం 1990 దశకంలో ప్రారంభమైంది. అప్పటి నుంచి మహిళలు హెలికాప్టర్లు, రవాణా విమానాలను నడిపే బాధ్యతలు చేపట్టారు. తరువాత కాలంలో యుద్ధవిమానాల విభాగంలో కూడా మహిళలకు అవకాశం కల్పించడం జరిగింది. దీంతో విమానయాన రంగంలో మహిళల అవకాశాలు మరింత విస్తరించాయి. విశేషం ఏమిటంటే మహిళలను ఫైలట్లుగా ప్రోత్సహించేందుకు ప్రత్యేక కార్యక్రమాలు లేకపోయినా,



భారతదేశంలో మహిళలు పెద్ద సంఖ్యలో ఈ రంగంలో ముందుకు రావడం గమనార్హం. తమ ప్రతిభ, కృషితో ప్రపంచ స్థాయిలో గుర్తింపు పొందుతున్న మహిళా ఫైలట్లు దేశానికి గర్వకారణంగా నిలుస్తున్నారు.

హనుమంతులపాడు, సుబిమళ్ళ గ్రామాలలో ఘనంగా హోలీ వేడుకలు

ఇల్లందు ప్రతినీధి మార్చి 4, (తరంగాలు): ఇల్లందు మండలం హనుమంతులపాడు, సుబిమళ్ళ గ్రామాలలో ఘనంగా హోలీ వేడుకలను నిర్వహించారు. హోలీ వేడుకలు సందర్భంగా కాంగ్రెస్ పార్టీ నాయకురాలు కల్పి పద్మ తోటి స్నేహితులు, అలాగే గ్రామ మహిళలు, చిన్న పిల్లలతో కలిసి ఆడి పాడి రంగులు చల్లుకుంటూ హోలీ శుభాకాంక్షలు తెలియజేసుకున్నారు. హోలీ సందర్భంగా ఆమె మాట్లాడుతూ, హోలీ పర్వదినం ప్రజలందరి ఐక్యతకు చిహ్నమని, హోలీ సందర్భంగా అందరి జీవితాలు రంగుల మాయం కావాలని



ఆకాంక్షించారు. ఈ వేడుకల్లో గ్రామ మహిళలు, చిన్నపిల్లలు పాల్గొన్నారు.

తుడుం దెబ్బ ఆధ్వర్యంలో లలే నిరాహార దీక్షలు

ఇల్లందు ప్రతినీధి మార్చి 4, (తరంగాలు) ఆదివాసి హక్కుల పోరాట సమితి తుడుం దెబ్బ రాష్ట్ర ప్రధాన కార్యదర్శి గోగల రామస్వామి. మార్చి 2 తేదీ నుండి ఇల్లందు తాసిల్దార్ కార్యాలయం ముందు నిరాహార దీక్ష కార్యక్రమం మూడోరోజు లో భాగంగా మాట్లాడుతూ, ఇల్లందు మండలంలో జడ్జిమెంట్ వచ్చిన ఆదివాసులకు పరిష్కారం లేదని, అలాగే పోడు భూముల పట్టాలు ఉన్న ఆదివాసులు సాగు చేసుకునే పరిస్థితి లేదన్నారు. ఇల్లందు తాసిల్దార్ ఇల్లందు రేంజర్ జాయింట్ గా సర్వే నిర్వహించి జడ్జిమెంట్ వచ్చినవారికి వాళ్ళ భూములు వాళ్ళకి స్వాధీనం పరచాలని అన్నారు. ఇల్లందు తాసిల్దార్ ఏజెన్సీలో పని చేయలేరు కావున నాన్ ఏజెన్సీకి ట్రాన్స్ఫర్ చెయ్యాలని



తెలిపారు. ఆదివాసి చట్టాలపై అవగాహన ఉన్న నరసయ్య, కల్పి మల్లయ్య, చీమల తాసిల్దార్ ని నియమించాలని కోరారు. ఈ దీక్షలో పాల్గొన్నవారు పూనెం అనసూయ, బిజ్జా